

Brussell, 27 ta' Mejju 2024
(OR. en)

9447/24

COARM 92
CONOP 29
CFSP/PESC 653

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill dwar Pożizzjoni tal-UE dwar il-ġlieda kontra l-kummerċ illeċitu fl-Armi Ħfief u ta' Kalibru Żgħir, bil-ħsieb tar-Raba' Konferenza ta' Rieżami għar-rieżami tal-Implimentazzjoni tal-Programm ta' Azzjoni tan-NU dwar is-SALW

Id-delegazzjonijiet isibu fl-anness il-Konklużjonijiet tal-Kunsill dwar Pożizzjoni tal-UE dwar il-ġlieda kontra l-kummerċ illeċitu fl-Armi Ħfief u ta' Kalibru Żgħir, bil-ħsieb tar-Raba' Konferenza ta' Rieżami għar-rieżami tal-Implimentazzjoni tal-Programm ta' Azzjoni tan-NU dwar is-SALW (New York, 18-28 ta' Ġunju 2024), kif approvati mill-Kunsill fl-4028 laqgħa tiegħu tas-27 ta' Mejju 2024.

**KONKLUŻJONIJIET TAL-KUNSILL DWAR POŻIZZJONI TAL-UE DWAR IL-ĠLIEDA
KONTRA L-KUMMERĊ ILLEĊITU FL-ARMI HFIEF U TA' KALIBRU ŻĠHIR, FID-
DAWL TAR-RABA' KONFERENZA TA' RIEŻAMI GĦAR-RIEŻAMI TAL-
IMPLIMENTAZZJONI TAL-PROGRAMM TA' AZZJONI TAN-NU DWAR IS-SALW
(NEW YORK, 18-28 TA' ĠUNJU 2024)**

1. Il-Kunsill jinnota li l-armi hfief u ta' kalibru żgħir (SALW) illeċiti u l-munizzjon tagħhom qed ikomplu jikkontribwixxu għall-instabbiltà u l-vjolenza bl-armi, ixekklu l-iżvilupp sostenibbli u l-isforzi ta' manigġar ta' krizijiet, ikomplu jiddestabbilizzaw reġjuni sħaħ, l-Istati ġewwa fihom u s-soċjetajiet tagħhom, ikattru l-vjolenza bl-armi u l-kriminalità organizzata, u jampifikaw l-impatt ta' attacchi terroristiċi. Il-Kunsill huwa impenjat biex jipprevjeni u jrażżan il-kummerċ illeċitu tas-SALW u l-munizzjon tagħhom u jippromwovi l-obbligu ta' rendikont u r-responsabbiltà fir-rigward tal-kummerċ legali tagħhom.
2. F'konformità mal-kontribut tal-Unjoni Ewropea (UE) għall-Patt għall-Futur tan-NU u l-Aġenda Ġdida għall-Paċi tas-Segretarju Ġenerali tan-NU, il-Kunsill jinnota l-htieġa li jissahhu l-istrumenti ta' kontroll tal-armi konvenzjonali u tittejjeb il-protezzjoni għall-persuni ċivili mill-effetti ta' dawn l-armi, fost l-ohrajn billi tiġi promossa aktar konformità mad-dritt umanitarju internazzjonali u l-liġi dwar id-drittijiet tal-bniedem u titrawwem il-ġlieda kontra l-proliferazzjoni ta' armi hfief u ta' kalibru żgħir billi: 1) jiġu adottati pjanijiet direzzjonali, miri u impenji reġjonali u nazzjonali, b'mezzi xierqa biex isegwu l-progress u jimmobilizzaw l-appoġġ internazzjonali; 2) jintużaw il-Programm ta' Azzjoni tan-NU u l-ghodod u l-inizjattivi internazzjonali disponibbli dwar it-traċċar, it-tishih tal-kapaċitajiet bħala bażi għall-prevenzjoni tad-devjazzjoni, u l-ġestjoni effettiva tal-ħażniet; 3) jiġu indirizzati żviluppi teknoloġiċi godda.
3. Il-Kunsill jikkunsidra l-Programm ta' Azzjoni tan-NU għall-prevenzjoni, il-ġlieda kontra u l-qerda tal-kummerċ illeċitu f'armi hfief u ta' kalibru żgħir fl-aspetti kollha tiegħu (PoA) bħala l-qafas universali biex tiġi miġġielda t-theddida kkawżata mis-SALW illeċiti u jappoġġa l-implimentazzjoni sħiħa u effettiva tiegħu fil-livell nazzjonali, reġjonali u globali.

4. Il-Kunsill jilqa' r-Raba' Konferenza ta' Rieżami li jmiss fi New York mit-18 sat-28 ta' Ġunju 2024 (RevCon4) li tirrappreżenta opportunità biex jiġi rieżaminat il-progress fl-implimentazzjoni tal-PoA. Il-Kunsill iqis li r-RevCon4 għandu jkollha l-ambizzjoni li tiżgura r-rilevanza u żżid l-effikaċja tal-PoA.
5. Il-Kunsill ifakkar li fis-17 ta' Ottubru 2022 huwa adotta d-Deċiżjoni 2022/1965/PESK biex jappoġġa l-implimentazzjoni sħiħa u effettiva tal-PoA u l-Istrument Internazzjonali tat-Traċċar, isahħaħ is-sigurtà internazzjonali, reġjonali u nazzjonali, jikkontribwixxi għall-kisba tas-sigurtà tal-bniedem, jippromwovi l-iżvilupp sostenibbli permezz tal-kontroll tas-SALW, u jappoġġa politiki u programmi ta' kontroll tas-SALW reattivi għal kwistjonijiet ta' ġeneru, abbażi ta' analiżi bir-reqqa tal-ġeneru.
6. L-Unjoni Ewropea (UE) appoġġat it-thejjijiet sostantivi u inkluzivi għar-RevCon4 f'konformità mad-Deċiżjoni tal-Kunsill 2022/1965/PESK. Il-laqgħat reġjonali pprovdew forum għall-Istati parteċipanti u l-organizzazzjonijiet reġjonali rispettivi biex jidentifikaw l-isfidi relatati mas-SALW speċifiċi għar-reġjuni u jiddiskutu l-prijoritajiet reġjonali għar-RevCon4.
7. L-UE ser tikkontribwixxi b'mod kostruttiv għal eżitu ta' kunsens sinifikattiv u konkret tar-RevCon4 filwaqt li tfittex li l-oġettivi ewlenin li ġejjin jiġu riflessi fid-dokument ta' eżitu tal-Konferenza:
 - i. Jiġi rikonoxxut li l-implimentazzjoni tal-PoA hija appoġġata minn sinerġiji ma' strumenti internazzjonali b'oġettivi simili bħalma huma t-Trattat dwar il-Kummerċ tal-Armi u l-Protokoll tan-NU dwar l-Armi tan-Nar, fost oħrajn, dwar l-obbligi ta' rappurtar u l-assistenza u l-kooperazzjoni.

- ii. Tintlaqa' l-adozzjoni tal-Qafas Globali għall-Ġestjoni tal-Munizzjon Konvenzjonali Tul il-Hajja. Jiġi rikonoxxut li l-implimentazzjoni tal-PoA hija kkomplementata mill-Qafas Globali fil-prevenzjoni, il-ġlieda kontra u l-qerda tal-kummerċ illeċitu tal-munizzjon. Tinżamm il-prevenzjoni, il-ġlieda kontra u l-qerda tal-kummerċ illeċitu tal-munizzjon tas-SALW fl-ambitu tal-PoA u jiġu indirizzati r-referenzi kollha meħtieġa għall-ġestjoni responsabbli tal-munizzjon biex il-munizzjon jiġi inkluż fil-proċess tal-PoA u l-Istati parteċipanti tal-PoA jiġu mhegġa jiskambjaw u jikkondividu l-esperjenzi, it-tagħlimiet meħuda u l-aħjar prattika rilevanti f'konformità mal-Qafas Globali. Jiġi rikonoxxut li hafna Stati diġà japplikaw dispożizzjonijiet tal-PoA u l-ITI għall-munizzjon tas-SALW.
- iii. Jiġi rikonoxxut li, f'konformità mal-Aġenda 2030 għall-Iżvilupp Sostenibbli, ma jista' jkun hemm l-ebda paċi mingħajr żvilupp sostenibbli, l-ebda żvilupp mingħajr paċi u lanqas mingħajr rispett għad-drittijiet tal-bniedem u l-ugwaljanza bejn il-ġeneri. F'dan ir-rigward huwa kruċjali li jitrażżan il-kummerċ illeċitu tas-SALW u l-munizzjon tagħhom.
- iv. Jiġi appoġġat l-approċċ sensittiv għall-ġeneru għall-kontroll tas-SALW u jiġu rikonoxxuti l-impatti differenzjati tal-vjolenza bl-armi fuq in-nisa, l-irġiel, il-bniet u s-subien, u jiġu promossi r-rwol tan-nisa fl-implimentazzjoni tal-PoA u analiżi abbażi tal-ġeneru fl-azzjonijiet ta' kontroll tas-SALW bħala kundizzjoni biex ikunu effettivi.
- v. Tittiehed azzjoni biex tippreserva u żżid l-effikaċja tal-PoA u l-ITI tiegħu fid-dawl tal-iżviluppi fit-teknoloġija, id-disinn, il-manifattura u l-kummerċ tas-SALW. L-UE hi partikolarment imħassba li x-xejra dejjem tikber ta' armi ħfief b'qafas tal-polimeru jew disinn modulari u n-nuqqas ta' standard globali dwar kif u fejn jiġu mmarkati dawn l-armi, qed jissograw li jdghajfu gradwalment il-kapaċità li jiġu ttraċċati dawn l-armi. Sabiex ikun possibbli li jiġu ttraċċati is-SALW b'qafas tal-polimeru u modulari u tiġi ppreservata din il-kapaċità, jeħtieġ li r-RevCon4 taqbel dwar proċess bil-għan li jintlaħaq kunsens dwar l-immarkar ta' dawn is-SALW.
- vi. Jiġi appoġġat l-istabbiliment ta' grupp miftuħ ta' esperti tekniċi dwar l-implimentazzjoni tal-PoA tan-NU u l-ITI tiegħu fir-rigward ta' teknoloġiji godda fis-SALW.

- vii. Jiġi appoġġat l-iskambju eżistenti ta' informazzjoni, fuq bażi volontarja, bejn l-Istati dwar każijiet ta' devjazzjoni identifikati sabiex jiġu esposti u jinqatgħu l-kanali tat-traffikar tal-armi, u sabiex tittejjeb il-kapaċità għall-valutazzjoni tar-riskju fil-kuntest tal-kontrolli tal-esportazzjoni tal-armi (l-Artikolu 11 tat-Trattat dwar il-Kummerċ tal-Armi u l-Forum għall-Iskambju ta' Informazzjoni dwar id-Devjazzjonijiet).
 - viii. Jiġi enfasizzat ir-rwol ta' prattiki ta' kontroll tal-esportazzjoni tal-armi fil-prevenzjoni u l-għieda kontra l-kummerċ illeċitu tas-SALW, inkluż permezz tal-valutazzjoni tar-riskju tad-devjazzjoni (inkluż b'perspettiva tal-ġeneru) qabel l-għoti ta' licenzji għall-esportazzjoni.
 - ix. Jiġu appoġġati l-attivitajiet ta' kontroll tas-SALW f'żoni affettwati mill-kunflitt permezz ta' rwol akbar għall-operazzjonijiet tan-NU u reġjonali ta' appoġġ għall-paċi, filwaqt li tiġi kkunsidrata fuq bażi ta' każ b'każ, l-inklużjoni ta' assistenza għall-monitoraġġ tal-embargo fuq l-armi u l-ġestjoni tal-ħażniet meta jiġi definit il-mandat tagħhom u, fejn possibbli, f'kooperazzjoni mal-gruppi esperti tan-NU inkarigati bil-monitoraġġ tal-embargo fuq l-armi tan-NU.
 - x. Jiġi enfasizzat ir-rwol tal-PoA fil-għieda kontra t-terroriżmu. L-implimentazzjoni effettiva tal-PoA tikkontribwixxi lejn it-tfixkil tal-akkwist tas-SALW minn terroristi, u b'hekk tnaqqas l-impatt potenzjali tal-attakki tagħhom.
 - xi. Jiġi rikonoxxut ir-rwol li għandhom is-SALW fil-vjolenza domestika u abbażi tal-ġeneru, speċjalment fil-vjolenza mwettqa minn membri familjari jew shab intimi, u jiġi żgurat li d-data disponibbli għall-pubbliku dwar l-użu ħażin tal-armi tan-nar tkun diżaggregata skont is-sess u tinkludi data dwar il-vjolenza domestika u abbażi tal-ġeneru.
 - xii. Jiġi appoġġat ir-rwol importanti li jaqdu l-organizzazzjonijiet reġjonali fl-implimentazzjoni tal-PoA kif ukoll l-involvement tar-riċerkaturi, is-soċjetà ċivili u l-industrija fl-attivitajiet relatati mal-PoA b'mod ġenerali.
8. L-UE tappoġġa l-fatt li fid-dokument ta' eżitu tar-RevCon4 issir referenza għad-dokumenti li ġejjin:
- id-dokumenti ta' eżitu tal-laqgħat intersessjonali tal-PoA (is-Seba' Laqgħa Biennali tal-Istati fl-2021 u t-Tmien Laqgħa Biennali tal-Istati fl-2022);

- ir-rapport tas-Segretarju Ġenerali tan-NU dwar armi ħfief u ta' kalibru żgħir lill-Assemblea Ġenerali tan-NU tal-2022 (A/CONF.192/BMS/2022/1) u lill-Kunsill tas-Sigurtà tan-NU tal-2023 (S/2023/823) u l-2021 (S/2021/839);
- ir-rapport tas-Segretarju Ġenerali tan-NU dwar Żviluppi reċenti fil-manifattura, it-teknoloġija u d-disinn ta' armi ħfief u ta' kalibru żgħir u l-implikazzjonijiet għall-implimentazzjoni tal-Istrument Internazzjonali tat-Traċċar lill-Assemblea Ġenerali tan-NU (A/CONF.192/BMS/2014/1);
- ir-Risoluzzjonijiet tal-Kunsill tas-Sigurtà tan-NU dwar is-SALW (UNSCR 2117 tal-2013, UNSCR 2220 tal-2015 u 2370 tal-2017);
- ir-Risoluzzjoni tal-Kunsill tas-Sigurtà tan-NU dwar in-Nisa, il-Paċi u s-Sigurtà (UNSCR 1325 tal-2000 u risoluzzjonijiet sussegwenti), b'referenza speċjali għal UNSCR 2242 tal-2015 li tinkoraġġixxi b'mod speċifiku l-emanċipazzjoni tan-nisa bl-isforzi relatati mal-prevenzjoni, il-ġlieda kontra u l-qerda tat-trasferiment illeċitu, u l-akkumulazzjoni destabilizzanti u l-użu hażin ta' armi ħfief u ta' kalibru żgħir;
- ir-Risoluzzjoni 1612 tal-2005 tal-Kunsill tas-Sigurtà tan-NU dwar it-tfal u l-kunflitt armat;
- ir-Risoluzzjoni tal-Assemblea Ġenerali tan-NU "Ġestjoni tal-Munizzjon Konvenzjonali Tul il-Ħajja" (A/RES/78/47) li tadotta l-Qafas Globali għall-Ġestjoni tal-Munizzjon Konvenzjonali Tul il-Ħajja (A/78/111), strument internazzjonali ddedikat biex jiġu indirizzati r-riskji għas-sigurtà u s-sikurezza tal-munizzjon konvenzjonali, inkluż id-devjazzjoni u t-traffikar illeċitu ta' munizzjon u splużjonijiet ta' munizzjon mhux ippjanati;
- id-dokumenti tal-OSKE dwar is-SALW.

9. Fir-rigward tal-konsiderazzjoni tal-implimentazzjoni tal-PoA, l-UE tappoġġa l-inklużjoni tal-elementi li ġejjin fid-dokument ta' eżitu tar-RevCon4:
- i. Tiġi promossa l-implimentazzjoni nazzjonali permezz ta' korpi nazzjonali ta' koordinazzjoni bejn l-aġenziji; pjanijiet ta' azzjoni nazzjonali; punti ta' kuntatt nazzjonali fil-livell istituzzjonali u tekniku; leġiżlazzjoni, inkluż klawżoli penali, regolamenti u proċeduri amministrattivi; u monitoraġġ fir-rigward tal-aspetti rilevanti taċ-ċiklu tal-ħajja tas-SALW u l-munizzjon tagħhom, inkluż il-manifattura u l-immarkar, iż-żamma ta' rekords, il-kummerċ, it-trasferiment, il-ħażna u r-rimi sikuri u siguri.
 - ii. Jiġu appoġġati l-kooperazzjoni u l-koordinazzjoni reġjonali u subreġjonali.
 - iii. Jiġu promossi l-komponenti tas-SALW fil-kooperazzjoni bilaterali u interreġjonali għas-sigurtà, inkluż il-kooperazzjoni transfruntiera u l-kondiviżjoni tal-informazzjoni bejn l-aġenziji tal-infurzar tal-liġi u tad-dwana sabiex jitrażżan il-kummerċ illeċitu tas-SALW.
 - iv. Jissahħu r-rwol tal-organizzazzjonijiet reġjonali u subreġjonali, u jiġu responsabbilizzati, biex jassistu lill-Istati fl-implimentazzjoni tagħhom tal-PoA.
 - v. Jiġi awtorizzat u promoss l-iskambju u l-użu ta' informazzjoni dwar xejriet identifikati ta' kummerċ illeċitu u każijiet ta' devjazzjoni, f'konformità mal-leġiżlazzjoni nazzjonali, inkluż permezz ta' bażijiet ta' data bbażati fuq il-web fil-livell nazzjonali, reġjonali u dak internazzjonali, b'appoġġ għar-rwol tal-Interpol u tan-NU f'dan ir-rigward.
 - vi. Tiġi promossa l-applikazzjoni ta' ftehimiet dwar l-utenti finali fil-kuntest tal-kontroll tal-esportazzjonijiet tas-SALW.
 - vii. Tithegġeg l-applikazzjoni ta' teknoloġiji godda fil-kontroll tas-SALW biex jidentifikaw rotot u xejriet ta' devjazzjoni għas-SALW u l-munizzjon tagħhom kif ukoll jikkontribwixxu għal investigazzjonijiet kriminali dwar dawk il-każijiet ta' devjazzjoni.
 - viii. Jiżdiedu l-isforzi għas-Sigurtà Fizika u l-Ġestjoni tal-Ħażniet (PSSM), inkluż permezz tal-applikazzjoni ta' teknoloġiji godda.
 - ix. Jittejjeb l-iskambju ta' informazzjoni fir-rigward tas-sekwestru ta' armi, f'konformità mal-leġiżlazzjonijiet nazzjonali, sabiex jiġu indirizzati l-vulnerabbiltajiet u jitjiebu l-opportunitajiet għall-investigazzjoni u l-prosekuzzjoni, partikolarment b'enfasi fuq il-kooperazzjoni reġjonali.

- x. Tiġi promossa u appoġġata l-implimentazzjoni tal-istandards u l-aħjar prattiki għall-ġestjoni ta' armi żgħira (Kompendju ta' Moduli dwar l-Implimentazzjoni tal-Kontroll tal-Armi ta' Kalibru Żgħir - MOSAIC) u l-munizzjon (Linji Gwida Tekniċi Internazzjonali dwar il-Munizzjon - IATG).
- xi. Tiġi promossa t-trasparenza billi lill-Istati jiġu mhegġa jikkondividu punti ta' kuntatt nazzjonali fil-livell istituzzjonali u tekniku għall-PoA.
- xii. L-Istati jiġu mhegġa jipprezentaw ir-rapporti biennali tagħhom dwar l-istatus tal-implimentazzjoni tal-PoA u l-ITI sabiex iżidu l-għadd u l-kwalità tagħhom, jinkludu s-SALW fir-rapporti tagħhom għar-Reġistru tan-NU tal-Armi Konvenzjonali (UNROCA), u jiġu promossi sinerġiji dwar dik il-kwistjoni ma' strumenti internazzjonali relatati oħra.
- xiii. Jiġu indirizzati l-manifattura u l-modifika illeċiti tas-SALW u l-komponenti tagħhom, permezz tal-produzzjoni artigjanali, billi jitqiesu l-iżviluppi u x-xejriet reċenti, inkluż iżda mhux limitat għall-istampar 3D, ir-riattivazzjoni ta' armi tan-nar diżattivati u l-konverżjoni ta' armi tan-nar inbjank.
- xiv. Jiġu indirizzati l-isfidi dejjem jikbru pprezentati mill-manifattura artigjanali tas-SALW fil-qafas tal-PoA u l-ITI.
- xv. Jiġu promossi prattiki tajba fir-rigward tad-diżattivazzjoni biex is-SALW isiru inoperabbli b'mod permanenti u biex ir-riattivazzjoni issir fiżikament possibbli, fost l-oħrajn permezz tal-promozzjoni tal-istandards stabbiliti mir-Regolament ta' Implimentazzjoni tal-Kummissjoni (UE) 2015/2403.
- xvi. Tiġi promossa l-qerda bħala l-għażla ppreferuta għad-destinazzjoni tas-SALW żejda.
- xvii. Tiġi indirizzata l-importanza dejjem akbar tal-Internet u t-tranżazzjonijiet online, inkluż it-trasferiment intangibbli tat-teknoloġija u d-disinn, fir-rigward tal-kummerċ u l-manifattura illeċiti tas-SALW u l-partijiet u l-komponenti tagħhom.
- xviii. Jiġu indirizzati d-differenzi fil-legiżlazzjoni fost l-Istati li jiffacilitaw il-kummerċ u l-produzzjoni illeċiti tas-SALW, inkluż il-konverżjoni illeċita ta' armi tan-nar inbjank f'armi tan-nar li jiffunzjonaw.
- xix. Jiġi promossi, fi hdan il-mandat tagħhom u fejn xieraq, rwol akbar għall-operazzjonijiet tan-NU u reġjonali ta' zamma tal-paċi fil-qasam tas-SALW illeċiti.

- xx. Jitqiesu kwistjonijiet ta' SALW u munizzjon fil-programmi ta' rikostruzzjoni wara kunflitt u l-programmi ta' Demobilizzazzjoni, Diżarm u Reintegrazzjoni (DDR) u ta' Riforma tas-Settur tas-Sigurtà (RSS), u b'mod partikolari l-programmi dwar in-Nisa, il-Paċi u s-Sigurtà.
10. Fir-rigward tal-konsiderazzjoni tal-implimentazzjoni tal-Istrument Internazzjonali tat-Traċċar (ITI), l-UE tappoġġa l-inkluzjoni tal-elementi li ġejjin fid-dokument ta' eżitu tar-RevCon4:
- i. Tiġi żgurata l-effikaċja tal-ITI fid-dawl tal-iżviluppi fit-teknoloġija u d-disinn tas-SALW. L-UE hi partikolarment imħassba li x-xejra dejjem tikber ta' armi ħfief b'qafas tal-polimeru jew disinn modulari u n-nuqqas ta' standard globali dwar kif u fejn jiġu mmarkati dawn l-armi, qed jissograw li jdgħajfu gradwalment il-kapaċità li jiġu ttraċċati dawn l-armi. Sabiex ikun possibbli li u tiġi ppreservata l-kapaċità li jiġu ttraċċat is-SALW b'qafas tal-polimeru u modulari, jehtieg li r-RevCon4 taqbel dwar proċess bil-ghan li jintlaħaq kunsens dwar l-immarkar ta' dawn is-SALW. Dan il-proċess għandu jwassal għal dokument ta' kunsens supplimentari għall-ITI, pereżempju anness. Minbarra ftehim dwar l-immarkar ta' SALW b'qafas tal-polimeru u modulari, dan id-dokument għandu jirrifletti wkoll implikazzjonijiet oħra tal-iżviluppi fit-teknoloġija u d-disinn tas-SALW, inkluż l-istampar 3D, u żviluppi fl-immarkar, żamma ta' rekords u traċċar. Dokument bhal dan jiżgura li l-iżviluppi fit-teknoloġija u d-disinn ma jrendux l-ITI inqas effettiv.
 - ii. Jiġi promoss l-immarkar tal-importazzjonijiet, jekk jista' jkun, fil-mument tal-manifattura.
 - iii. Tiġi promossa l-applikazzjoni ta' teknoloġiji godda għal immarkar, żamma ta' rekords u traċċar aktar effettivi tas-SALW. Is-sommarju mill-President tal-Laqgħa ta' Esperti tal-Gvern fih sejbiet u proposti rilevanti f'dan ir-rigward.
 - iv. Jissahħu l-mekkaniżmi għall-iskambju ta' informazzjoni dwar sistemi nazzjonali tal-immarkar fil-mument tal-manifattura, kif ukoll dwar proċeduri standard marbuta ma' SALW konfiskati mhux immarkati.
 - v. Tiġi promossa l-implimentazzjoni nazzjonali tal-ITI permezz ta' leġislazzjoni fir-rigward tal-immarkar, żamma ta' rekords u traċċar u tfassil ta' rapporti biennali, stabbiliment ta' punti ta' kuntatt nazzjonali u żvilupp ta' Pjanijiet ta' Azzjoni Nazzjonali.

- vi. Tinbena l-kapaċità għat-traċċar ta' SALW u munizzjon illeċiti f'żoni milquta minn kunflitt peress li tista' tikkontribwixxi għall-identifikazzjoni u t-trazzin ta' flussi ta' armi illeċiti f'żoni ta' kunflitt. Dan jista' jsir, fost l-oħrajn, billi jiġi appoġġat l-involvement ta' operazzjonijiet ta' appoġġ għall-paċi tan-NU u reġjonali fil-ġbir, ir-reġistrazzjoni, it-traċċar u l-qerda ta' SALW illeċiti u l-munizzjon tagħhom, fejn adatt u f'konformità mal-mandati tagħhom u, meta jkun possibbli, permezz ta' kooperazzjoni ma' gruppi ta' esperti tan-NU inkarigati mill-monitoraġġ ta' embargos tan-NU fuq l-armi; billi jiġi appoġġat it-tishih tal-kapaċitajiet għall-aġenziji lokali tas-sigurtà u l-infurzar tal-liġi, inkluż perspettiva tan-nisa, il-paċi u s-sigurtà, għat-traċċar u l-investigazzjoni, flimkien mal-promozzjoni tal-bażi tad-data iArms tal-Interpol u bażijiet tad-data oħra rilevanti; u billi jiġu appoġġati inizjattivi bħal iTrace mill-Conflict Armament Research.
11. Fir-rigward tal-konsiderazzjoni tal-kooperazzjoni u l-assistenza internazzjonali, l-UE tappoġġa l-inklużjoni tal-elementi li ġejjin fid-dokument ta' eżitu tar-RevCon4:
- i. Tiġi appoġġata l-implimentazzjoni tal-PoA permezz ta' kooperazzjoni u assistenza għall-attivitajiet ta' kontroll tas-SALW.
 - ii. Jiġi vvalutat l-impatt tal-kooperazzjoni u l-assistenza pprovduti għall-implimentazzjoni tal-PoA u jiġi ppreżentat l-eżitu ta' din il-valutazzjoni lil Laqgħa Biennali tal-Istati fil-proċess intersessjonali tal-PoA.
 - iii. Jizdiedu l-effiċjenza u s-sostenibbiltà tal-isforzi ta' assistenza permezz ta' titjib fil-koordinazzjoni tal-kooperazzjoni mal-organizzazzjonijiet reġjonali, id-donaturi u l-aġenziji ta' implimentazzjoni rilevanti bi sjieda sħiħa tal-pjanijiet ta' azzjoni nazzjonali tal-Istati riċevituri, u jekk possibbli, skont dawn l-istess pjanijiet.
 - iv. Tiġi appoġġata l-Faċilità Fiducjarja tan-NU li Tappoġġa l-Kooperazzjoni dwar ir-Regolamentazzjoni tal-Armi (UNSCAR).
 - v. Tizdied it-trasparenza fil-kooperazzjoni u l-assistenza fil-qasam tal-kontroll tas-SALW billi jiġi appoġġat ir-repożitorju globali fejn tiġi rreġistrata l-assistenza għall-kontroll tas-SALW.